

# Il-Hamsa u Għoxrin Hadd taż-Żmien ta' Matul is-Sena

## Qari I

*Il-Mulej kontra dawk li jixtru bil-flus il-foqra.*

Gham 8, 4-7

### Qari mill-Ktieb tal-Profeta Għamos

<sup>4</sup>Il-Mulej qalli: «Isimghu dan, intom li tikkalpestaw l-imsejken, intom li ttemmu l-foqra tal-pajjiż, <sup>5</sup>u tgħidu: “Meta se jgħaddi l-qamar gdid, ha nbighu l-qamh? Meta se jgħaddi s-Sibt ha nferrghu x-xghir, inčekknu l-efa, u nkabbru x-xekel, u nqarrqu b' mizien falz, <sup>6</sup>nixtru bil-flus il-foqra, u b'żewgħt iqrieq l-imsejken? Inbigħu sal-karfa tal-qamh.”»

<sup>7</sup>Il-Mulej halef bil-fohrija ta' Ġakobb: «Ma ninsa qatt xejn minn għemilhom!»

### Il-Kelma tal-Mulej

*R.* Irroddu ħajr lil Alla

## Salm Responsorjali

Salm 112 (113), 1-2.4-6.7-8

*R.* (ara 1a u 7b): Fahħru lill-Mulej, li jerfa' l-fqir

<sup>1</sup>Fahħru, qaddejja tal-Mulej, fahħru isem il-Mulej.

<sup>2</sup>Ikun isem il-Mulej imbierek, minn issa u għal dejjem! *R.*

<sup>4</sup>Għoli fuq il-ġnus kollha l-Mulej, oghla mis-smewwiet hu sebħu.

<sup>5</sup>Min hu bħall-Mulej, Alla tagħna, li qieghed fl-għoli,

<sup>6</sup>u li jħares 'l isfel, lejn is-smewwiet u lejn l-art? *R.*

<sup>7</sup>Hu li jqajjem mit-trab l-imsejken, u jerfa' mill-miżbla l-fqajjar,

<sup>8</sup>biex mal-kbarat iqieghdu, mal-kbarat tal-poplu tiegħu. *R.*

## Qari II

*Itolbu għall-bnedmin kollha, għax Alla jrid li l-bnedmin kollha jsalvaw.*

1 Tim 2, 1-8

### Qari mill-Ewwel Ittra ta' San Pawl Appostlu lil Timotju

Għażiż, <sup>1</sup>nitlobok l-ewwel nett li jsiru suppliki, orazzjonijiet, talb u radd il-ħajr għall-bnedmin kollha; <sup>2</sup>għas-slaten, għal dawk kollha li għandhom xi awtorità, biex inkunu nistgħu ngħaddu ħajja fil-kwiet u fis-sliem, fit-tjieba u kif jixraq. <sup>3</sup>Dan hu tajjeb u jogħgob lil Alla s-Salvatur tagħna, <sup>4</sup>li jrid li l-bnedmin kollha jsalvaw u jaslu biex jagħrfu l-verità.

<sup>5</sup>Għax wieħed hu Alla, u wieħed hu l-medjatur bejn Alla u l-bniedem, il-Bniedem Kristu Ġesù, <sup>6</sup>li ta lillu nnifsu bħala prezz tal-fidwa għal kulhadd; u x-xhieda ta' dan ngħatat f'waqtha. <sup>7</sup>Hu għal dan li jien kont magħmul xandâr u appostlu - qiegħed ngħid is-sewwa, m'iniex nigdeb - biex ngħallem lill-ġnus il-fidi u l-verità.

<sup>8</sup>Nixtieq li l-irġiel jitolbu kullimkien, jerfgħu 'l fuq idejn safja bla għadab u bla ġlied.

### Il-Kelma tal-Mulej

*R.* Irroddu ħajr lil Alla

## Akklamazzjoni qabel l-Evangelju

2 Kor 8, 9

Hallelujah. *R.* Hallelujah

Sidna Ġesù Kristu, li kien għani, ftaqar minħabba fikom, sabiex intom tistagħnu permezz tal-faqar tiegħu.

*R.* Hallelujah

## Evangelju

*Ma tistgħux taqdu lil Alla u lill-flus.*

Lq 16, 1-13

### ✚ Qari mill-Evangelju skont San Luqa

F'dak iż-żmien, Ġesù <sup>1</sup>qal lid-dixxipli tiegħu: «Kien hemm raġel għani li kellu amministratur, u lil dan xlewh lil sidu li kien qiegħed iberbaqlu ġidu. <sup>2</sup>Għalhekk is-sid sejjahlu u qallu: “Dan x'inhu li qiegħed nisma' fuqek? Agħtini kont tal-amministrazzjoni tiegħek, għax ma tistax tibqa' iżjed amministratur tiegħi.”

<sup>3</sup>L-amministratur bejnu u bejn ruħu qal: “Issa x'sejjer nagħmel, ladarba sidi se jneħħini mill-amministrazzjoni? Immur nagħzaq? Ma niflaħx. Nittallab? Nistħi. <sup>4</sup>Naf x'nagħmel, halli meta nitwarrab minn fuq din l-amministrazzjoni, insib lil ħaddieħor li jilqagħni għandu.”

<sup>5</sup>U wieħed wieħed bagħat għal dawk li kellhom jagħtu lil sidu. “Kemmm għandek tagħtih lil sidi?” staqsa lill-ewwel wieħed. <sup>6</sup>“Mitt barmil żejt,” wiegħbu dak. Qallu l-amministratur: “Oħroġ il-karti tiegħek, oqgħod bilqiegħda malajr u ikteb hamsin.” <sup>7</sup>Lil ieħor staqsieh: “U int, kemmm għandek tagħti?” “Mitt xkora qamħ,” wiegħbu. Qallu: “Oħroġ il-karti tiegħek u ikteb tmenin.”

<sup>8</sup>U s-sid faħħru lil dak l-amministratur ħażin talli ħadem b'rasu. Għax ulied din id-dinja jimxu bil-għaqal aktar minn ulied id-dawl ma' min hu tal-qatgħa tagħhom.

<sup>9</sup>U jiena ngħidilkom: aghmlu għalikom infuskom ħbieb ta' qligħ il-ħzunija, halli meta jonqoskom, jilqgħukom fl-għerejjex ta' dejjem.

<sup>10</sup>Min hu fidil f'haġa tassew żgħira, hu fidil ukoll fil-ħafna; min hu diżonest f'haġa tassew żgħira, hu diżonest ukoll fil-ħafna. <sup>11</sup>Jekk mela ma wrejtux ruħkom fidili fil-qligħ il-ħażin, min se jafdalkom il-ġid veru? <sup>12</sup>U jekk ma wrejtux ruħkom fidili f'dak li hu ta' ħaddieħor, min se jagħtikom dak li hu tagħkom?

<sup>13</sup>Ebda qaddej ma jista' jaqdi żewġ sidien, għax jew ikun jobgħod lil wiehed minnhom u jħobb lill-ieħor, jew jintrabat ma' wiehed u jistmell lill-ieħor. Ma tistgħux taqdu lil Alla u lill-flus.»

**Il-Kelma tal-Mulej**

**R.** Tifhir lilek Kristu

*Jew il-forma l-qasira*

## Evangelju

*Ma tistgħux taqdu lil Alla u lill-flus.*

Lq 16, 10-13

**✚ Qari mill-Evangelju skont San Luqa**

F'dak iż-żmien, Ġesù qal lid-dixxipli tiegħu: <sup>10</sup>«Min hu fidil f'haġa tassew żgħira, hu fidil ukoll fil-ħafna; min hu diżonest f'haġa tassew żgħira, hu diżonest ukoll fil-ħafna. <sup>11</sup>Jekk mela ma wrejtux ruħkom fidili fil-qligħ il-ħażin, min se jafdalkom il-ġid veru? <sup>12</sup>U jekk ma wrejtux ruħkom fidili f'dak li hu ta' ħaddieħor, min se jagħtikom dak li hu tagħkom?

<sup>13</sup>Ebda qaddej ma jista' jaqdi żewġ sidien, għax jew ikun jobgħod lil wiehed minnhom u jħobb lill-ieħor, jew jintrabat ma' wiehed u jistmell lill-ieħor. Ma tistgħux taqdu lil Alla u lill-flus.»

**Il-Kelma tal-Mulej**

**R.** Tifhir lilek Kristu